

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundir
føðingardagar, brúðleypsdagar, starvssetanir og -dagar.

Ættarmót hjá Egholm ættini

Eftirkomarar hjá
Onnu Sofiu og Johan
Hendrik Egholm í
Havn hittust á Hotel
Føroyum friggjadagin
30. apríl 2004.
Familjan telur í dag
eini 350 fólk, og
umleið 180 fólk vóru
til ættarmótið

Anna Sofia Petersen,
f.30.04.1871+02.02.1951,
var ættað úr Funningi, og
Johan Hendrik Egholm
f.23.02.1873+20.06.1960,
var úr Havn. Tey giftust ung
og búsettust undir Glæds-
heggi í Havn. Har finga
tey 11 børn, 6 dótur og 5
synir. Tey vóru eftir aldri
hesi: Birthe Helene (Lena),
Peter, Amalie, Jens Peter
(Dess), Alfred (Affe),
Hertha, Arnold (Alle),
Ejvind, Petronella (Nella),
Malene (Malla) og Gun-
hild. Ejvind doyði ungur,
men øll hini 10 giftust og
finga børn. 37 vóru ommu-
og abbaðórnini í tali.

Av teimum 11 börnunum
eru 2 dótur enn á lívi, tær
eru Nella Dahl, sum er 93
ár og býr í Havn, og Gun-
hild Rasmussen, sum er 87
ár og býr í Keypmanna-
havn. Eisini eru 2 verdótur
á lívi enn. Onnur teirra er
Margretha Egholm, sum
var gift við Peter. Hon býr á
Lágargarði og hevur júst
fylt 101 ár.

Hin er Karen Egholm,

sum var gift við Arnold.
Hon er 97 ár og býr nú hjá
dóttirini Bente í Danmark.

Av teimum 37 ommu- og
abbaðórnunum eru í dag 33
á lívi, elsta er 82 ár og
yngsta 52 ár.

Umleið helmingurin av

Felagsmynd uttan fyri Hotel Føroyar. Nella og Gunhild, ið báðar eru friskar og ferðugar hóast høga aldurin, síggjast fremst í myndini

Mynd: Alan Brockie



Anna Sofia og Johan Hendrik Egholm við børnum sínum

hesum systkinabørnum
búgva uttanlands, og ofta
hevur verið tosað um at
hittast til eina systkina-
barnaveitslu. Tá nú farið
var undir at savna øll
systkinabørnini, vísti tað
seg at vera stórur áhugi fyri
eisini at taka tey ungu við,
so endin varð, at systkina-

barnaveistlan gjørdist ein
familjuveitsla fyri allar
eftirkomararnar hjá Onnu
Sofiu og Johan Hendrik
Egholm. Og familjan er
vorðin stór, hon telur í dag
eini 350 fólk.

Veitslan, sum var hildin
á Hotel Føroyum, var sera
væleydnað í allar mátar.

Undirtøkan var góð, útið
180 fólk meldaðu til, av
hesum vóru 35 børn undir
12 ár. Heilt av tilvild var
veitslan hildin 30. apríl, á
sjálvum føðingardegnum
hjá Onnu Sufiu.

Nú var eisini eitt gott
høvi at taka eina felags-
mynd. Veðrið var til vildar,

so myndin varð tikin uttan
fyri hotellid. Nella og
Gunhild eru báðar friskar
og ferðugar hóast høga
aldurin. Tær vóru báðar við
á veitsluni, og síggjast tær
fremst í myndini. - Eitt gott
minni at eiga um dagin.



NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundar
føðingardagar, brúðleypsdagar, starvssetanir o.t.

Sp/f Grannskoðaravirkið Hermund Jacobsen:

Grannskoða í nýggjum hølum



Starvsfólkini á grannskoðaravirkinum uttan fyri nýggju høluni í Jónas Broncksgøtu, f.v. Hermund Jacobsen, Ann Hansen, Bjørg Højgaard, Guðrun Øregaard og Hans Debes. Tordis Dam vantar á myndini

Mynd: Jens Kristian Vang

Sp/f Grannskoðara-
virkið Hermund
Jacobsen er flutt í
nýggj hølir í Jónas
Broncksgøtu 16 í
Havn. Í hesum sam-
bandi verður móttøka
Friggjadagin 11. juni

Grannskoðaravirkið Her-
mund Jacobsen, sum síðan
byrjanina 1. november
1987, hevur hildið til í
leigaðum hølum, flytur nú í
egnan virkisbygning í
Jónas Broncksgøtu 16, sum
er bygdur um til endamálið.
Talan er um eini hús í
trimum hæddum við eini
gólvið upp á tilsamans
240 fermetrar.
Hermund Jacobsen hevur
starvast sum grannskoðari
síðan 1980. Fyrstu seks
árin hjá Grannskoðara-
virkinum Rasmussen &
Weihe, statsautoriseraðir
grannskoðarar.

Hermund fekk skráseting
sum grannskoðari í 1985. Í
byrjanini starvaðust 2 fólk
á virkinum. Í dag starvast 6
fólk, 4 grannskoðarar og 2
bókhaldarar.
Grannskoðaravirkið Her-
mund Jacobsen er eitt av
teimum størri skrásettu
grannskoðaravirkinum í
Føroyum. Virkið kann m.a.
veita tænastr innan grann-
skoðan, roknskaparhjálp,

bókhald, gerð av ætlanum,
skatt og mvg.
Umframt neyðugan før-
leika, leggur virkið stóran
dent á at hava eitt tætt og
gott samstarv við kundan
og at veita kundunum eina
dygdargóða tænastr. Í
hesum sambandi er ein
samstarvsavtalu gjørd við
BGC-Revision, statsautori-
serað grannskoðaravirki í
Danmark, sum hevur eftir-

lit við at arbeiðið verður
gjørt á sama støði sum hjá
teimum.

Á henda hátt er virkið
knýtt upp í altjóða samstarv
við Kreston Internatioal.

Móttøka verður í nýggju
hølunum friggjadagin 11.
juni frá kl. 15-17.

Móttøka á Tekniska Skúla í Klaksvík

Hósdagin, 24. juni, kl. 16 - 18 verður móttøka í sambandi við, at Fischer Hansen fer úr starvinum sum lærari og hartil eru fimm onnur starvsfólk, sum hava verið á skúlanum í meiri enn 25 ár. Hesi eru Eyolvur Joensen, Jákup Pauli Sundskarð, Hans Jacob á Kósini, Linjon Jacobsen og Sólvá Hansen.

Móttøkan er almenn og skúlin væntar at arbeiðsfelagar, skúlastýrislimir, familja, kenningar og viðskiftafólk møta upp til hugnaløtuna.



TEKNISKI SKÚLIN Í KLAKS VíK | POSTBOKS 20 | FO-700 KLAKS VíK
TEL 45 63 11 | FARTEL 21 44 07 | FAX 45 73 11 | WWW.TSK.FO



Kunnngjørt verður fyri ætt, vinum og kenningum,
at kæri pápi, verpápi og abbi okkara

Niclas Frederik Højgaard
í Rituvík

andaðist týsmorgunin 8.juni, 92 ára gamal.

Jarðarferðin verður úr Rituvíkar kirkju
friggjadagin 11. juni kl. 14.00.

Vegna familjuna
Dánjal Jákup og Óli Christian

Tey, ið vilja geva blómur ella krans, kunnu í staðin lata kirkjuni í Rituvík eina gávu.

Tøkk

Hjartaliga takka vit øllum, ið sýndu samkenslu
og hjálpssemi, tá ið okkara høgt elskaða kona,
mamma, veramma, omma og langomma

Helena Dragaberg

fødd Veihe, Klaksvík

doyði og varð jarðað.

Tøkk til tykkum øll, sum ringdu, stukku inn á gólvið,
og sum á ymsan hátt hjálptu til við jarðarferðina.

Tøkk fyri blómur, kransar og peningagávur til Akurin.

Og stóra tøkk til tykkum mongu, sum fylgdu henni
til hennara seinasta hvíldarstað her á fold.

Kristoffur, Óla Jákup, Elisabeth, Annefía
og Daisy við familjum

Tøkk

Hjartaliga tøkk fyri sýnda samkenslu
tá ið høgt elskaði sonur, beiggji, svágur,
ommu- og abbasonur okkara

Leon Gunnar Johannesen

so bráðliga varð tikin frá okkum.

Hjartans tøkk til tykkum øll ið hjálptu til
í hesi sváru tíð og til tykkum øll,
ið fylgdu honum til hansara seinasta hvíldarstað
her á fold.

Fyri tey avvarðandi

Irdi, Teddy og Anglie